

ពសស្មោតិបាលអង្គសា លេខ: ೨៤ ನ್ ಎ೪೪

សារលិខិត

សន្ដេទ្ធ០៣ ខែឧសងា ស្និ២០១៧ មិចន្ទងាម . ខ្លួនអេខ្មែងបទមានម្ដងសាលាង . ខ្មេងខ្មី១១ មន្ដេតអង្គសាមេខានម្ដងសោ ស្និស ស្ថេស ខាតាងដើតខ្មែំ ទេប៉ែះបស្វាយនិងឯងសំប

បង៍ប្អូនជនរួមជាតិជាទីគោរព ស្រឡាញ់ រាប់អាន! អ្នកសារព័ត៌មានជាតិ និងអន្តរជាតិជាទីស្នេហា!

តាង៍នាមរាជរដ្ឋាភិបាលនៃព្រះរាជាណាចក្រកម្ពុជា និងក្នុង៍នាមខ្លួនខ្ញុំផ្ទាល់ ខ្ញុំមានសេចក្តីសោមនស្ស វិករាយយ៉ាងក្រៃលៃង៍សូមចូលរួមអបអរសាទរជាមួយបង់ប្អូនអ្នកសារព័ត៌មានជាតិ និងអ្នកសារព័ត៌មាន អន្តរជាតិដែលកំពុងបំពេញការងារលើវិស័យសារព័ត៌មានទាំងនៅក្នុងព្រះរាជាណាចក្រកម្ពុជា ក៏ដូចជា លើសកលលោកក្នុងឱកាសទិវាសេរីភាពសារព័ត៌មានសកលលោកដែលបានប្រារព្ធធ្វើឡើងនាថ្ងៃទី០៣ ខែឧសភាជារៀងវាល់ឆ្នាំ ហើយនេះជាខួបលើកទី១៦ នៃទិវាសេរីភាពសារព័ត៌មានសកលលោកក្នុងគោល បំណងលើកសួយសិទ្ធិសេរីភាពនៃការបញ្ចេញមតិ និងជានាបាននូវគុណភាព សេរីភាពនៃសារព័ត៌មាន ដើម្បីចូលរួមចំណែកក្នុង៍ការសម្រេចគោលដៅអភិវឌ្ឍន៍សកលលោកប្រកបដោយចីរភាព។

ខួបលើកទី១៦នៃទិវាសេរីភាពសារព័ត៌មានសកលលោកឆ្នាំ២០១៧ បានផ្ដោតលើប្រធានបទស្ដីពី សារសំខាន់នៃការពង្រឹងសេរីភាពនិងគុណភាពសារព័ត៌មាន ដើម្បីធានាដល់ការចូលរួមរបស់សារព័ត៌មាន ក្នុងការសម្រេចគោលដៅអភិវឌ្ឈន៍សកលលោកប្រកបដោយចីរភាព នេះគឺជាបំណង់ប្រាថ្នា និងជាចក្នុវិស័យរបស់រាជរដ្ឋាភិបាលនៃព្រះរាជាណាចក្រកម្ពុជា ក្នុងការគោរព លើកកម្ពស់យ៉ាងហ្មត់ចត់នូវសិទ្ធិសេរីភាព និងសេចក្ដីថ្ងៃថ្នូវរបស់មនុស្សជាមូលដ្ឋាន និងការកសាងគុណភាពព័ត៌មានក្នុងការអនុវត្តយុទ្ធសាស្ត្រចតុកោណដំណាក់កាលទី៣ អាណត្តិទី៥ នៃរាជរដ្ឋាភិបាលកម្ពុជា ក្នុងការធ្វើកំណែទម្រង់ស៊ីជម្រៅ អភិបាលកិច្ចល្អដែលផ្ដោតទៅលើវិស័យជាអទិភាពចម្បង់គឺ ការប្រឆាំងអំពើពុករលួយ ការកែទម្រង់ច្បាប់ និងប្រព័ន្ធយុត្តិធម៌ ការកែទម្រង់ជ្រួបសាលវាណៈ។

ការអនុវត្តយុទ្ធសាស្ត្រទាំងបីនៃកម្មវិធីជាតិកំណែទម្រង់រដ្ឋបាលសាធារណ: គឺការពង្រឹងគុណ

ភាពនិងប្រសិទ្ធភាពនៃការផ្ដល់សេវាសាជារណៈតាមរយៈការបង្កើតនិងដាក់ឲ្យអនុវត្តនូវស្ដង់ដាសេវា-សាជារណៈដោយផ្ដោតលើសូចនាករគោលសំខាន់ៗគឺគុណភាពព័ត៌មាន ការទទួលយកព័ត៌មានត្រឡប់ និងបណ្ដឹងតវ៉ារបស់អ្នកប្រើប្រាស់សេវាជាដើម ដែលទាមទារឲ្យរាជរដ្ឋាភិបាលកម្ពុជា ជានាឲ្យបាននូវសិទ្ធិ សេរីភាពក្នុងការបញ្ចេញមតិ លំហូរព័ត៌មានដោយគុណភាព និងសេរីភាពនៃសារព័ត៌មានប្រកបដោយ វិជ្ជាជីវៈនៅក្នុងក្របខណ្ឌប្រជាជិបតេយ្យ សេរី ពហុបក្ស ស្របតាមសេចក្ដីប្រកាសជាសកលស្ដីពីសិទ្ធិមនុស្ស របស់អង្គការសហប្រជាជាតិ និងរដ្ឋធម្មនុញ្ញនៃព្រះរាជាណាចក្រកម្ពុជា ដែលជានាឲ្យប្រជាពលរដ្ឋមានសិទ្ធិ សេរីភាពខាងការបញ្ចេញមតិ និងសេរីភាពខាងសារព័ត៌មាន សេរីភាពខាងការបោះពុម្ពផ្សាយ ហើយច្បាប់ ស្ដីពីរបបសារព័ត៌មាននៃព្រះរាជាណាចក្រកម្ពុជា បានជានាឲ្យការបោះពុម្ពផ្សាយដោយគ្មានការត្រួតពិនិត្យ ជាមុន ព្រមទាំងបានផ្ដល់សិទ្ធិដល់ជនបរទេសអាចកាន់កាប់សារព័ត៌មានជាភាសាខ្មែរហ្វេតដល់ទៅ២០ភាគ រយនៃចំនួនសារព័ត៌មានសរុប។

ជាមួយគ្នានេះដែរ ដើម្បីជានានូវការអនុវត្តគោលនយោបាយយុទ្ធសាស្ត្រចតុកោណដំណាក់កាល ទីតា របស់រាជរដ្ឋាភិបាលនីតិកាលទី៥ នៃរដ្ឋសភា នៅក្នុងឆ្នាំ២០១៣ រាជរដ្ឋាភិបាល បានប្រគល់ការកិច្ចឲ្យ ក្រសួងព័ត៌មានសហការជាមួយការិយាល័យសិទ្ធិមនុស្សរបស់អង្គការសហប្រជាជាតិនៅកម្ពុជា អង្គការ យូណេស្កូ អង្គការអន្តរជាតិ និងអង្គការសង្គមស៊ីវិល ព្រមទាំងដៃគូពាក់ព័ន្ធនានា រៀបចំសេចក្ដីព្រាងច្បាប់ ស្ដីពីសិទ្ធិទទួលព័ត៌មានឲ្យបានរួចរាល់នៅក្នុងនីតិកាលទី៥ នៃរដ្ឋសភា ដើម្បីជានាការផ្ដល់សិទ្ធិសេរីភាព ជូនប្រជាពលរដ្ឋក្នុងការទទួលបានព័ត៌មានពីស្ថាប័នរដ្ឋជាអតិបរមា ដែលជាកត្ដាជំរុញឲ្យការអនុវត្ត ប្រជាធិបតេយនីយកម្មសង្គមកម្ពុជា របស់រាជរដ្ឋាភិបាលទទួលបានជោគជ័យដោយមានការចូលរួមពី ប្រជាពលរដ្ឋ និងអ្នកសារព័ត៌មានព្រមទាំងដៃគូពាក់ព័ន្ធផ្សេងទៀត។

ដោយមើលឃើញនូវភាពចាំជាច់ និងសារ សំខាន់នៃការបញ្ចេញមតិនិងសេរីភាពសារព័ត៌មាន រាជរដ្ឋាភិបាលបានសម្រេចលុបចោលទោសជាប់ពន្ធនាគារនៃបទបរិហារកេរ្តិ៍ចេញពីក្រមព្រហ្មទណ្ឌ និងបានធានាថា មិនមានប្រជាពលរដ្ឋណាម្នាក់ត្រូវជាប់ពន្ធនាគារដោយសារការបញ្ចេញមតិឡើយ។

តាមរយៈនៃការបើកទូលាយនូវសិទ្ធិដល់ប្រជាពលរដ្ឋ និងសេរីភាពសារព័ត៌មាន រហូតមកដល់ ពេលនេះ មានអង្គភាពសារព័ត៌មានជាតិ និងអង្គភាពសារព័ត៌មានបរទេស ទាំងមាននិន្នាការគាំទ្រគណៈ បក្សប្រធាំង ក៏ដូចជាសារព័ត៌មានដែលគាំទ្ររាជរដ្ឋាភិបាលដែលកំពុងធ្វើការផ្សព្វផ្សាយនៅក្នុងព្រះរាជា-ណាចក្រកម្ពុជា មានចំនួន៥៣០អង្គភាព ក្នុងនោះមានកាសែតផ្សាយជាភាសាបរទេសចំនួន៤៣អង្គភាព ទស្សនាវដ្តីមានចំនួន៣០៦អង្គភាព ព្រឹត្តិបត្រព័ត៌មានចំនួន៤២អង្គភាព ការិយាល័យតំណាងទីភ្នាក់ងារ សារព័ត៌មានបរទេស និងការិយាល័យតំណាងវិទ្យុ-ទូរទស្សន៍បរទេសប្រចាំការអចិន្ត្រៃយ៍នៅកម្ពុជា មាន ចំនួន២១ អង្គភាព ស្ថានីយវិទ្យុចំនួន២២១ ស្ថានីយទូរទស្សន៍ចំនួន២២ និងទូរទស្សន៍ផ្សាយបន្តមានចំនួន ១១២ស្ថានីយ ទូរទស្សន៍ផ្កាយរណបតេជោ ជីវី មាន០១ស្ថានីយ ទូរទស្សន៍ឌីជីថល (Pay-TV)មានចំនួន ០៤ស្ថានីយ និងទូរទស្សន៍អនឡាញមានចំនួន៥៤ អង្គភាព កំពុងដំណើរការធ្វើអាជីវកម្មនៅកម្ពុជា។ សមិទ្ធិផលនៃការរីកចម្រើននៃប្រព័ន្ធផ្សព្វផ្សាយ ស្របតាមនិន្នាការរីកចម្រើននៃបច្ចេកវិទ្យាទំនើបន្ត នាពេលបច្ចុប្បន្ន បានបង្ហាញឲ្យឃើញអំពីការបើកទូលាយនូវការគោរពសិទ្ធិបញ្ចេញមតិ និងសេរីភាព សារព័ត៌មាន និងការគោរពសិទ្ធិមនុស្សស្របតាមគោលការណ៍ប្រជាធិបតេយ្យនៅកម្ពុជា។

ទ្វៀតក្នុងឱ្យកាសនេះដែរ ខ្ញុំសូមអរគុណ និងសូមវាយតម្ងៃខ្ពស់ចំពោះតួនាទីដ៏ចម្បងរបស់អ្នកសារ ព័ត៌មានជាតិ-អ្នកសារព័ត៌មានអន្តរជាតិ ពិធីករ-ពិធីការិនី ស្ថានីយវិទ្យុទូរទស្សន៍ដែលកំពុងបំរើការងារនៅក្នុង អង្គភាពសារព័ត៌មាននិងនៅតាមអង្គភាពប្រព័ន្ធផ្សព្វផ្សាយនានានៅក្នុងព្រះរាជាណាចក្រកម្ពុជាដែល បានចូលរួមយ៉ាងសកម្មជាមួយរាជរដ្ឋាភិបាលក្នុងការផ្សព្វផ្សាយព័ត៌មានប្រកបដោយវិជ្ជាជីវៈអំពីស្ថាន ភាពនយោបាយ ការអភិវឌ្ឍ និងសភាពការណ៍ពិតនៅកម្ពុជា ចាប់តាំងពីដំណាក់កាលប្រទេសជាតិមាន សង្គ្រាម និងដំណាក់កាលស្វែងរកសន្តិភាពរហូតដល់ប្រទេសបានទទួលសុខសន្តិភាពពេញលេញនិងមាន ការអភិវឌ្ឍជូនប្រជាពលរដ្ឋ និងអន្តរជាតិ ឲ្យបានយល់ដឹងអំពីស្ថានភាពនយោបាយ សុខសន្តិភាព និង ការអភិវឌ្ឍនៅក្នុងព្រះរាជាណាចក្រកម្ពុជា។

ជាមួយគ្នានេះដែរ អ្នកសារព័ត៌មាននិងពិធីករ-ពិធីការិនីស្ថានីយវិទ្យុ-ទូរទស្សន៍ពិតជាមានតួនាទី សំខាន់ណាស់ក្នុងការរួមចំណែកអប់រំប្រជាពលរដ្ឋឲ្យបានយល់ដឹងអំពីច្បាប់ សីលធម៌សង្គម វប្បធម៌ សេដ្ឋកិច្ច បរិស្ថាន សុខភាព អំពើហិង្សាក្នុងគ្រួសារនិងអំពើហិង្សានៅក្នុងសង្គម ការប្រើប្រាស់គ្រឿងញៀន គ្រោះថ្នាក់ចរាចរណ៍ដែលជាបញ្ហាសំខាន់បំផុតដែលរាជរដ្ឋាភិបាលកំពុងផ្តោតយកចិត្តទុកដាក់។

នៅពេលដ៏ខ្លីខាងមុខនេះ នៅកម្ពុជានឹងមានការរៀបចំបោះឆ្នោតក្រុមប្រឹក្សាឃុំ-សង្កាត់។ នៅក្នុង
អំឡុងពេលយុទ្ធនាការឃោសនាបោះឆ្នោត ប្រព័ន្ធផ្សព្វផ្សាយរបស់រដ្ឋ និងឯកជនមានតួនាទីសំខាន់ណាស់
ក្នុងការផ្សព្វផ្សាយព័ត៌មាន ដែលតម្រូវឲ្យអ្នកសារព័ត៌មានប្រកាន់យកភាពអព្យាក្រឹត្យនិងគោរពច្បាប់ ក្រុម-សីលធម៌វិជ្ជាជីវៈ ដើម្បីធានាឲ្យបរិយាកាសនយោបាយ និងដំណើរការនៃការបោះឆ្នោតនៅកម្ពុជា ប្រកប-ដោយភាពត្រឹមត្រូវ សេរី យុត្តិធម៌ ហើយលទ្ធផលនៃការបោះឆ្នោតអាចទទួលយកបាន ដែលឆ្លុះបញ្ចាំង ពីធន្ទៈពិតប្រាកដរបស់ប្រជាពលរដ្ឋ ដើម្បីធានាបាននូវសន្តិសុខ សុវត្ថិភាព និងការអភិវឌ្ឍប្រទេសកម្ពុជា ប្រកបដោយចីរភាព។

ជាលទ្ធផលនៅក្នុងការចូលរួមចំណែកពីអ្នកសារព័ត៌មាននាពេលកន្ទង់មក គឺរាជរដ្ឋាភិបាលកម្ពុជា បានសម្រេចគោលដៅអភិវឌ្ឍសហស្សវត្សរ៍ ដែលកម្ពុជាបានចូលរួមអនុវត្តដូចជាកាត់បន្ថយភាពក្រីក្រ សមភាពយេនឌ័រ ហេដ្ឋារចនាសម្ព័ន្ធ ថាមពលកកើតឡើងវិញនិងតម្ងៃសមរម្យ ការអប់រំគោលប្រកបដោយ គុណភាព និងមានគោលដៅចំនួន៤ដែលបានសម្រេចរួចរាល់មុនកាលបរិច្ឆេទកំណត់គឺ ការកាត់បន្ថយ អត្រាមរណៈភាពកុមារ ការលើកកម្ពស់សុខភាពមាតា ការប្រយុទ្ធប្រឆាំងមេរោគអេដស៍ ជំងឺអេដស៍ ជំងឺ គ្រុនចាញ់ ជំងឺធ្វង់ និងបង្កើនភាពជាដៃគូជាសកលសម្រាប់កិច្ចអភិវឌ្ឍ និងបានដំណើរការបោះឆ្នោត ប្រកបដោយភាពត្រឹមត្រូវ សេរី និងយុត្តិធម៌ទទួលបានជោគជ័យនាពេលកន្ទង់ៗមក។

ក្នុងការចូលរួមកសាងសន្តិភាពអ្នកសារព័ត៌មានមានតួនាទីសំខាន់ក្នុងការសម្របសម្រួលផ្នែកនយោ-បាយ។ នៅពេលនយោបាយក្នុងប្រទេសមានសភាពតានតឹងនិងមានជម្លោះជាមួយប្រទេសជិតខាង សារ-ព័ត៌មានដើរតួនាទីជាអ្នកសម្របសម្រួល តាមរយៈការសរសេរអត្ថបទរបស់ខ្លួន ដោយប្រកាន់ខ្ជាប់តាមវ្ល ក្រមសីលធម៌ វិជ្ជាជីវ: មានលក្ខណៈគ្រប់ជ្រុងជ្រោយ និងមានការទទួលខុសត្រូវខ្ពស់ មិនបំប៉ោងព័ត៌មាន ដែលធ្វើឲ្យសភាពការណ៍នយោបាយឡើងកំដៅក្នុងន័យនេះ សារព័ត៌មានប្រៀបដូចទឹកដែលធ្វើឲ្យកំដៅ សភាពការណ៍នយោបាយវិលមករកភាពត្រជាក់ឡើងវិញ។ ទាំងនេះ បានធ្លុះបញ្ចាំងអំពីតួនាទីដ៏សំខាន់ របស់សារព័ត៌មានក្នុងការចូលរួមកសាងសុខសន្តិភាព ស្ថេរភាពនយោបាយ ការអភិវឌ្ឍប្រទេសជាតិដោយ ការផ្តល់ព័ត៌មានប្រកបដោយការជឿទុកចិត្ត និងការទទួលខុសត្រូវទៅលើអាជីពរបស់ខ្លួន។

មុននឹងបញ្ចប់ ខ្ញុំសូមអំពាវនាវដល់អ្នកសារព័ត៌មានជាតិ-អន្តរជាតិ ពិជីករ ពិជីកាវិនីស្ថានីយវិទ្យុទូរទស្សន៍ទាំងអស់ ដែលកំពុងបំពេញការងារនៅក្នុងព្រះរាជាណាចក្រកម្ពុជា សូមយកចិត្តទុកដាក់អនុវត្ត
ឲ្យបានត្រឹមត្រូវតាមក្រមសិលធម៌ វិជ្ជាជីវៈ ជៀសវាងការផ្សព្វផ្សាយព័ត៌មានតែមួយជ្រុង ហើយឲ្វះបញ្ចាំង
សភាពការណ៍ទាំង៍មូល ដោយពុំបានគិតអំពីក្បួនខ្នាតក្រឹត្យក្រមនៃការសរសេរព័ត៌មាន និងការផ្សព្វផ្សាយ
ព័ត៌មានមិនពិត បំប៉ោងសភាពការណ៍ ធ្វើឲ្យបាត់បង់តម្ងៃព័ត៌មាន និងរុញច្រានស្ថានភាពនយោបាយ
ប្រទេសធ្វាក់ក្នុងស្ថានភាពវិកវរ អស្ថិរភាពនយោបាយ និងមានជម្ងោះប្រដាប់អាវុធ និងសូមឲ្យអ្នកសារព័ត៌មានចូលរួមផ្សព្វផ្សាយព័ត៌មានដែលមានសារសំខាន់ ពាក់ព័ន្ធនឹងការអប់រំអំពីបញ្ហាគ្រឿងញៀន
ការអប់រំគ្រោះថ្នាក់ចរាចរណ៍ បញ្ហាសុខភាព ដើម្បីចូលរួមជាមួយរាជរដ្ឋាភិបាលក្នុងការទប់ស្កាត់ ប្រឆាំង
និងលុបបំបាត់បញ្ហាគ្រឿងញៀន គ្រោះថ្នាក់ចរាចរណ៍ ដែលបង្កឲ្យមានការបាត់បង់ជីវិតរបស់ប្រជាពលរដ្ឋ
របស់យើងជារៀងរាល់ថ្ងៃនិងបានបំផ្ទាញដល់សុខភាព ទ្រព្យសម្បត្តិរបស់ប្រជាពលរដ្ឋនិងជាពិសេសអនាគត
របស់យុវជនរបស់យើងដែលជាទំពាំងស្នងឬស្សី ដែលរាជរដ្ឋាភិបាលបានខិតខំយកចិត្តទុកដាក់បណ្តុះ
បណ្តាលឲ្យក្លាយទៅជាពលរដ្ឋល្អសម្រាប់កសាងប្រទេសជាតិទៅថ្ងៃអនាគតនិងសូមឲ្យអ្នកសារព័ត៌មាន
ចូលរួមក្នុងការពង្រឹងគុណភាពព័ត៌មានដើម្បីធានាដល់ការចូលរួមរបស់សារព័ត៌មានក្នុងការសម្រេច
គេលដៅអភិវឌ្ឍន៍សកលលោកប្រកបដោយចីរភាព ។

ទីបញ្ចប់ ខ្ញុំសូមជូនពរបង៍ប្អូនអ្នកសារព័ត៌មានជាតិ និងអន្តរជាតិទទួលជោគជ័យក្នុងការបំពេញ តួនាទីការកិច្ចរបស់ខ្លួន និង៍សូមប្រកបនឹងពុទ្ធពរទាំង៤ប្រការគឺ អាយុ វណ្ណៈ សុ១ៈ ពលៈ កុំបីឃ្នៀង ឃ្វាតឡើយ។